

تاسی ته دلته بڼه راغلاست وايو

د نويو راغلو لپاره لارښود

- د تابعیت اخیستلو د ازموینې لپاره مطالعه وکړئ.
- له ټولنیزو سرچینو او عامه کتو سره وصل شئ.
- د دندې د پیدا کولو لپاره مرسته ترلاسه کړئ.
- د یوه تجارت د پیلولو لپاره مرسته ترلاسه کړئ.
- د ماشومانو لپاره د ساعت تېرۍ فعالیتونه او سرچینې ومومئ.
- په کورنۍ دنده کې مرسته ترلاسه کړئ.
- ټولګیو او د ساعت تېرۍ محفلونو ته لار شئ.
- د ګڼدلو ماشینونو، د ثبت وسایلو او درې بعدی (3D) چاپ ماشینونو څخه ګټه واخلي.

آیا زه د کتابتون کارت ته اړتیا لرم؟

د پلازا (Plaza)، کیسې ویلو وخت (Storytime)، د کمپیوټر ټولګیو یا idealLABs کې د برخې اخیستلو لپاره تاسې د کتابتون کارت ته اړتیا نلرئ. د کتابتون کار تونه وړیا دي او په اسانۍ سره ترلاسه کېدلی شي! انځور لرونکی پیژند کارت او د استوګنځي سند له ځان سره واخلي او د Denver عامه کتابتون له یوې ځانګې څخه لیدنه وکړئ. انځور لرونکی پیژندپاڼه کیدی شي چې د یوه ایالت پیژندپاڼه، د یوه هیواد پاسپورټ یا د قونسل پیژندپاڼه وي.

د Denver عامه کتابتون (Denver Public Library) نورو ته د بڼه راغلاست فضا برابرې چې هر څوک په ازادانه ډول کولی شي له چاپیریال سره ځان اشنا کړي، زده کړه وکړي، شیان جوړ کړي او اړیکې رامنځته کړي. دا کتابتون په ټول ښار کې د 26 موقعیتونو په وسیله د بنسټیزو سرچینو په چمتو کولو سره یوه ټولنه رامنځته کوي چې د خلکو په وصلولو، مخکې تګ او په بڼه ډول پرمختګ کې مرسته کوي. او دا هرڅه وړیا دي.

هرڅوک کولی شي چې کتابتون ته راشي

دا رښتیا ده. هر په Colorado کې څوک کولی شي چې پرته له کوم لګښت څخه د Denver عامه کتابتون څخه ګټه واخلي—پرته له دې چې تاسې چیرته زېږېدلې یاست یا تاسې د څومره وخت لپاره راغلي یاست.

تاسې په کتابتون کې څه شی کولی شئ؟

- ډېر داسې څه شته چې تاسې یې په دې کتابتون کې ترسره کولی شئ. تاسې کولی شئ چې:
- کتابونه، مجلې، فلمونه او موسیقي له 1-3 اونیو لپاره په قرض واخلي او کورته یې یوسئ. ډېری مواد په آنلاین بڼه شتون لري.
- له کمپیوټرونو، چاپ ماشینونو او د کاپي کولو له ماشینونو څخه ګټه واخلي.
- د معلوماتو د پیدا کولو لپاره د کتابتون له یوه کارکوونکي څخه د مرستې غوښتنه وکړئ
- انگلیسي زده کړئ.

Storytimes

د نويو زيرپښلو ماشومانو، تنكيو ځوانانو او د هغوی د والدينو يا سرپرستانو لپاره کيسې، سندرې، نظمونه او نور چې په انگليسي او هسپانوي ژبو وړاندې کېږي.

د کمپيوټر ټولگي

له اساس څخه تر پرمختللي بني پورې د ټکنالوجي د ډېر شمير موضوعگانو اړوند ټولگي او په انفرادي ډول تمرين چې په انگليسي او هسپانوي ژبو وړاندې کېږي.

ideaLABs

Makerspaces: IdeaLAB د شيانو د جوړولو لپاره د ټولني وړيا ځايونه دي. ددې کتابتون ideaLABs له خلکو سره په ويبسايټونو، وېډيوگانو، لوبو، موسيقي او نورو شيانو په جوړولو کې مرسته کوي. په داسې حال کې چې وسايل په هر موقعيت کې سره توپير لري، IdeaLAB په Rodolfo "Corky" Gonzales څانگه کې په توکر باندې تمرکز شوی دی: د کاليو گنډلو ماشينونه، د توکر جوړولو ماشينونه، د تخت پوخونه، د توکر هنرونه او نور. د پرمختللو وسايلو او تخنيکي کارکونکو له مرستې سره، ideaLABs هغو سرچينو ته وړيا لاسرسی چمتو کوي چې کېدای شي پرته له دې لاسرسی ورته ونشي. د کتابتون کارت ته اړتيا نشته.

■ هغه کلمې چې مونږ ورڅخه گټه اخلو

■ په قرض اخيستل يا په سيستم کې ثبتول: د يوې مودې لپاره

■ کورته له ځان سره وړل.

■ د پای نېټه: هغه نېټه چې بايد په هغې باندې قرض شوی توکی

■ بيرته کتابتون ته وسپارل شي.

■ توکي يا مواد: کتابونه، فلمونه، موسيقي او نور شيان چې کتابتون

■ يې لري ترڅو تاسې ورڅخه گټه اخلو.

■ د کتابتون کارکونکي: يو روزل شوی مسلکي کارکونکی دی

■ چې له تاسې سره د کتابتون څخه په گټې اخيستني او د هغو معلوماتو د پيدا کولو په څرنگوالي کې مرسته کوي چې تاسې ورته اړتيا لرئ.

■ د کتابتون کارت: د غړيتوب وړيا کارت دی چې له کتابتون

■ څخه د موادو د قرض کولو لپاره ورته تاسې اړتيا پيدا کوئ.

■ انځور لرونکي پېژندپاڼه: د پېژندگلوي کارت دی چې ستاسې

■ نوم او انځور درلودونکی وي. کېدای شي چې دا پېژندپاڼه ايالتي

■ پېژندپاڼه، د هر هيواد پاسپورټ يا د قونسلگرۍ پېژندپاڼه وي.

■ هر هغه څه له ځان سره راوړئ چې تاسې يې لرئ او مونږ به

■ ستاسې په همکارۍ ستاسې لپاره د کتابتون کارت جوړ کړو.

■ د استوگنځي سند: يو بل يا رسيد دی چې ستاسې نوم پکې

■ ذکر شوی وي او ثابتوي چې تاسې چيرته اوسېږئ.

■ رسيد: يو کاغذ دی چې د هغو توکو بنسکارندويي کوي چې

■ تاسې په قرض اخيستې دي او داچې د هغوی د بيرته سپارلو

■ نېټه کومه ده.

■ بيا ځلي نوي کول: د موادو د لا نور وخت لپاره د قرض کولو

■ غوښتنه ده.

■ بيرته ګرځول: مواد بيرته کتابتون ته سپارل.



هغه شيان چې تاسې کولی شئ د کارت په مرسته يې له

کتابتون څخه په قرض واخلي، عبارت دي له:

■ کتابتونه او اليکټرونيکي کتابونه.

■ غريز کتابونه او غريز اليکټرونيکي کتابونه.

■ فلمونه (چې په DVD، BluRay او آنلاين بڼه وي)

■ موسيقي (چې په CD کې او آنلاين بڼه وي)

■ مجلې او ډيجيټلي مجلې.

■ ورځپاڼې.

■ د وای فاي هاتس پاتونه.

■ موزيم او د ايالتي پارکونو اجازت نامې.

■ او نور ډېر څه!

پروگرامونه او خدمتونه

د پروگرامونو او خدمتونو په اړه د نورو معلوماتو او همدارنگه د

Denver عامه کتابتونو په ټولو 26 موقعيتونو کې د موجودو

پروگرامونو د پيدا کولو لپاره، ددې کتابتون له ويبسايټ -

denverlibrary.org

څخه ليدنه وکړئ.

Plazas

پلازي ټولنيز پرانيستي ځايونه دي چې پکې د ټولې نړۍ څخه راغلي

کډوال له سرچينو سره وصل او له نويو خلکو سره گوري. په فعاليتونو

کې د انگليسي ژبې تمرين، د تابعيت لپاره چمتوالی، د کمپيوټر مرسته،

هنرونه او لاسي صنايع، د ټولني رامنځته کول او نور شامل دي.

ټولنيزي سرچينې

د ځای پيدا کولو ټولنيزو سرچينو په اړه د مرستې لپاره له يو

متخصص سره ليدنه وکړئ، لکه سرپناه، استوگنځی، غذا، عامه گټې،

رواني روغتيا، طبي مراقبت، د نشه يي موادو څخه د گټې اخيستلو

درملنه او نور... تاسې يواځې پوښتنه وکړئ.